

ရှမ်းပြည်နယ် တိရစ္ဆာန်မွေးမြူရေးနှင့် စနစ်တကျ

ထိန်းကျောင်းရေးဥပဒေ

(၂၀၁၅ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၆။)

၁၃၇၇ ခုနှစ်၊ နတ်တော်လဆန်း ၆ ရက်

(၂၀၁၅ ခုနှစ်၊ ဒီဇင်ဘာလ ၁၇ ရက်)

နိဒါန်း

ရှမ်းပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

၁။ ဤဥပဒေကို ရှမ်းပြည်နယ် တိရစ္ဆာန်မွေးမြူရေးနှင့် စနစ်တကျထိန်းကျောင်းရေးဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

(က) ပြည်နယ် ဆိုသည်မှာ ရှမ်းပြည်နယ်ကို ဆိုသည်။

(ခ) အစိုးရအဖွဲ့ ဆိုသည်မှာ ရှမ်းပြည်နယ်အစိုးရအဖွဲ့ကို ဆိုသည်။

(ဈ) တိရစ္ဆာန်ထွက်ပစ္စည်း ဆိုသည်မှာ တိရစ္ဆာန်မှ ထွက်ရှိသော နို့၊ ဥ သို့မဟုတ် တိရစ္ဆာန်၏ ကိုယ်အင်္ဂါအစိတ်အပိုင်း တစ်ရပ်ရပ်ကိုဆိုသည်။ ယင်းစကားရပ်တွင်ပျားနှင့် ပျားအုံမှရရှိသော ပျားထွက်ပစ္စည်းများလည်း ပါဝင်သည်။

(ည) တိရစ္ဆာန်မွေးမြူရေး ဆိုသည်မှာ လူတို့စားသုံးရန်ဖြစ်စေ၊ ခိုင်းစေရန်ဖြစ်စေ၊ ဝါသနာအရဖြစ်စေ သို့မဟုတ် မျိုးပွားရန်နှင့် ဖြန့်ဖြူးရန်ဖြစ်စေ တိရစ္ဆာန်ကို တစ်နည်းနည်း အသုံးပြုရန်ဖြစ်စေ တစ်ပိုင်တစ်နိုင် သို့မဟုတ် စီးပွားဖြစ်မွေးမြူရေး လုပ်ငန်းဆောင်ရွက်ခြင်းကို ဆိုသည်။

(ဋ) ထိန်းကျောင်းခြင်း ဆိုသည်မှာ တစ်ပိုင်တစ်နိုင် ဖြစ်စေ၊ စီးပွားဖြစ်ဖြစ်စေ၊ ခိုင်းစေရန်ဖြစ်စေ၊ မျိုးပွားရန်နှင့် ဖြန့်ဖြူးရန်ဖြစ်စေ အိမ်မွေးတိရစ္ဆာန် မွေးမြူခြင်းဖြစ်စေ၊ အမျိုးအစားအလိုက် စောင့်ရှောက်မှုနည်းလမ်းများ၊ ကန်သတ်ချက် များဖြင့် စနစ်တကျထိန်းသိမ်းစောင့်ရှောက်ခြင်း ကိုဆိုသည်။

(ဌ) စားကျက်မြေ ဆိုသည်မှာ စိုက်ပျိုးမြေ၊ သစ်တောမြေ၊ သာသနာပိုင်မြေ၊ သုသာန်မြေ စသော မြေမျိုးများမှ လွတ်ကင်း၍ ကွဲ၊ နွား တိရစ္ဆာန်များ လွတ်ကျောင်း၍ ရနိုင်သော သက်ဆိုင်ရာက သတ်မှတ်သည့်မြေကိုဆိုသည်။

၄

(၃) ကူးစက်ရောဂါ ဆိုသည်မှာ မွေးမြူရေး၊ ရေ လုပ်ငန်းနှင့် ကျေးလက်ဒေသဖွံ့ဖြိုးရေးဝန်ကြီး ဌာနက ကူးစက်ရောဂါဖြစ်သည်ဟု ကြေညာ ထားသော တိရစ္ဆာန်များတွင် ဖြစ်ပွားတတ်သည့် ရောဂါတစ်မျိုးမျိုးကိုဆိုသည်။

**အခန်း(၂)
ရည်ရွယ်ချက်များ**

၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ် သည်-

- (က) တိရစ္ဆာန်မွေးမြူရေးလုပ်ငန်းများ ဖွံ့ဖြိုးတိုးတက် စေရန်။
- (ခ) တိရစ္ဆာန်ထိန်းကျောင်းရေးလုပ်ငန်းများ စနစ်တကျ ဆောင်ရွက်နိုင်ရန်။
- (ဂ) စိုက်ပျိုးသီးနှံများ ဖျက်ဆီးခြင်းမှ ကာကွယ်ရန်။
- (ဃ) တိရစ္ဆာန်မွေးမြူရေးနှင့် သဘာဝပတ်ဝန်းကျင် ထိန်းသိမ်းရေးကို ဟန်ချက်ညီစွာဆောင်ရွက် နိုင်စေရန်။

၂

- (ဂ) ဝန်ကြီးဌာန ဆိုသည်မှာ ရှမ်းပြည်နယ်စိုက်ပျိုးရေး နှင့် မွေးမြူရေးဝန်ကြီးဌာနကို ဆိုသည်။
- (ဃ) ဝန်ကြီး ဆိုသည်မှာ ရှမ်းပြည်နယ်စိုက်ပျိုးရေးနှင့် မွေးမြူရေးဝန်ကြီးဌာန ဝန်ကြီးကိုဆိုသည်။
- (င) ဦးစီးဌာန ဆိုသည်မှာ ရှမ်းပြည်နယ်မွေးမြူရေး နှင့် ကုသရေးဦးစီးဌာနကိုဆိုသည်။
- (စ) ပြည်နယ်ဦးစီးမှူး ဆိုသည်မှာ ရှမ်းပြည်နယ် မွေးမြူရေးနှင့် ကုသရေးဦးစီးဌာနဦးစီးမှူးကို ဆိုသည်။
- (ဆ) တိရစ္ဆာန် ဆိုသည်မှာ နို့တိုက်သတ္တဝါ၊ ငှက် သို့မဟုတ် ပျားကိုဆိုသည်။ ယင်းစကားရပ်တွင် တိရစ္ဆာန်တစ်မျိုးမျိုး၏ အထီးမျိုးရည်၊ အမမျိုးဥ သို့မဟုတ် သန္ဓေသားလောင်းနှင့် မွေးမြူရေး၊ ရေ လုပ်ငန်းနှင့် ကျေးလက်ဒေသဖွံ့ဖြိုးရေးဝန်ကြီး ဌာနက အခါအားလျော်စွာ အမိန့်ကြော်ငြာစာ ထုတ်ပြန်၍ တိရစ္ဆာန်အဖြစ် သတ်မှတ်သော သတ္တဝါတို့လည်း ပါဝင်သည်။
- (ဇ) ပိုင်ရှင် ဆိုသည်မှာ တိရစ္ဆာန်များကို ပိုင်ဆိုင်သူ သို့မဟုတ် ယင်းကတိရစ္ဆာန်များနှင့် စပ်လျဉ်း၍ လွှဲအပ်ထားသူကို ဆိုသည်။

- (င) တိရစ္ဆာန်များတွင် ကူးစက်ရောဂါ မဖြစ်ပွားစေရေးအတွက် ကြိုတင်ကာကွယ်ရန်နှင့် ဖြစ်ပွားသည့်အခါ စနစ်တကျထိန်းချုပ်နိုင်ရန်။
- (စ) တိရစ္ဆာန်မှလူသို့ ကူးစက်ရောဂါများကူးစက်ပြန့်ပွားမှု မဖြစ်ပေါ်စေရေးအတွက် ကြိုတင်ကာကွယ်ရန်။
- (ဆ) မွေးမြူထုတ်လုပ်မှုအမျိုးအစားနှင့် ပမာဏအလိုက် ရောဂါပိုးမွှားကူးစက်မှု မရှိစေရေးအတွက် ဇီဝလုံခြုံမှုစံနှုန်းများ သတ်မှတ်၍ ကျင့်သုံးလိုက်နာမွေးမြူစေရန်။
- (ဇ) စားကျက်မြေများကို ထိန်းသိမ်းစောင့်ရှောက်ရန်။

**အခန်း(၃)
တိရစ္ဆာန်မွေးမြူရေး**

၄။ ဦးစီးဌာနသည် တိရစ္ဆာန်မွေးမြူရေးအတွက် အောက်ပါလုပ်ငန်းများကို ဆောင်ရွက်ရမည်-

- (က) တိရစ္ဆာန်မွေးမြူလိုသူများကို ခေတ်မီနည်းစနစ်များဖြင့် မွေးမြူနိုင်ရေးအတွက် နည်းပညာများဖြန့်ဖြူးခြင်း။

- (က) တိရစ္ဆာန်အမျိုးအစား၊ မွေးမြူထုတ်လုပ်မှုအမျိုးအစားနှင့် ပမာဏအလိုက် ထိန်းသိမ်းစောင့်ရှောက်ခြင်းနှင့် ထိန်းကျောင်းခြင်းစနစ်များ သတ်မှတ်၍စစ်ဆေးကြီးကြပ်ခြင်း။
- (ခ) အိမ်မွေးတိရစ္ဆာန်များအတွက် ထိန်းသိမ်းစောင့်ရှောက်ခြင်းစံများနှင့် ရောဂါကာကွယ်ခြင်းစံများ သတ်မှတ်၍စစ်ဆေးကြီးကြပ်ခြင်း။
- (ဂ) တိရစ္ဆာန်ဖြင့် သယ်ဆောင်နိုင်သည့် သို့မဟုတ် ဆွဲနိုင်သည့် အများဆုံးဝန်အလေးချိန်နှင့် အလုပ်ခိုင်းစေရန် အချိန်ကာလ သို့မဟုတ် အလုပ်ချိန်ကို တိရစ္ဆာန်အမျိုးအစားအလိုက် သတ်မှတ်ခြင်း။
- (ဃ) တစ်ပိုင်တစ်နိုင် သို့မဟုတ် စီးပွားဖြစ် မျိုးပွားဖြန့်ဖြူးရန်ဖြစ်စေ၊ ခိုင်းစေရန်ဖြစ်စေ၊ အိမ်မွေးတိရစ္ဆာန် မွေးမြူရန်ဖြစ်စေ အမျိုးအစားအလိုက် ထိန်းသိမ်းစောင့်ရှောက်မှု နည်းလမ်းများနှင့် ကန့်သတ်ချက်များ ထုတ်ပြန်ခြင်း။
- (င) တိရစ္ဆာန်များကို စနစ်တကျ ထိန်းကျောင်းခြင်းနှင့် စပ်လျဉ်း၍ လိုက်နာသင့်သည့် နည်းလမ်းများကို အများပြည်သူသို့ သိရှိနိုင်စေရန် ပညာပေးလုပ်ငန်းများကို ဆောင်ရွက်ခြင်း။

- (စ) မူလရှိပြီး စားကျက်မြေများကို ထိန်းသိမ်းကာကွယ်ရန်နှင့် လိုအပ်သော ဒေသများတွင် စားကျက်မြေအသစ် ဖော်ထုတ်သတ်မှတ်ရန် သက်ဆိုင်ရာ ဌာနနှင့် ပူးပေါင်းဆောင်ရွက်ခြင်း။
- (ဆ) တိရစ္ဆာန်များကို စားကျက်မြေတွင် ထိန်းကျောင်းစေခြင်း။

အခန်း(၅)

စီမံခန့်ခွဲရေးနည်းလမ်းအရ အရေးယူခြင်း

၆။ ဤဥပဒေအရ ထုတ်ပြန်သော စည်းမျဉ်းစည်းကမ်း၊ အမိန့်၊ ညွှန်ကြားချက် တစ်ရပ်ရပ်ကိုဖောက်ဖျက်ကြောင်း သို့မဟုတ် လိုက်နာရန် ပျက်ကွက်ကြောင်းတွေ့ရှိပါက မြို့နယ်မွေးမြူရေးနှင့် ကုသရေးဦးစီးဌာနမှူးသည် အောက်ပါ စီမံခန့်ခွဲရေးဆိုင်ရာ အမိန့် တစ်ရပ်ရပ်ကို လုပ်ထုံးလုပ်နည်းအရ ချမှတ်နိုင်သည်-

- (က) သတိပေးခြင်း။
- (ခ) သတ်မှတ်ထားသည့် ဒဏ်ကြေးငွေ တပ်ရိုက်ခြင်း။

အခန်း(၆)

အယူခံခြင်း

၇။ မြို့နယ်မွေးမြူရေးနှင့် ကုသရေးဦးစီးဌာနမှူးက ဤဥပဒေ အရချမှတ်သည့် ဆုံးဖြတ်ချက် သို့မဟုတ် အမိန့်တစ်ရပ်ရပ်ကို မကျေနပ်သူသည် ယင်းဆုံးဖြတ်ချက် သို့မဟုတ် အမိန့်ချမှတ်သည့် နေ့မှ ရက်ပေါင်း ၆၀ အတွင်း ပြည်နယ်ဦးစီးမှူးထံ အယူခံနိုင်သည်။

- (ခ) ပြည်နယ်နှင့် ကိုက်ညီသော တိရစ္ဆာန်မျိုးကောင်းမျိုး သန့်များ ပေါ်ထွက်လာစေရေးအတွက် ဆောင်ရွက်ခြင်း။
- (ဂ) တိရစ္ဆာန်အမျိုးအစား၊ မွေးမြူထုတ်လုပ်မှု အမျိုးအစားနှင့် ပမာဏအလိုက် မွေးမြူမှုစနစ်များ၊ ကူးစက်ရောဂါ ကာကွယ်ထိန်းချုပ်ခြင်းစနစ်များ သတ်မှတ်၍ စစ်ဆေးကြီးကြပ်ခြင်း။
- (ဃ) စီးပွားရေးအလို့ငှာ မျိုးပွားရန်နှင့် မျိုးဖြန့်ဖြူးရန် အတွက် မွေးမြူထားသော တိရစ္ဆာန်များ၏ ကူးစက်ရောဂါ ကာကွယ်ထိန်းချုပ်ရေး မှတ်တမ်းများ၊ မျိုးရိုးဗီဇမှတ်တမ်းများကို စစ်ဆေးကြီးကြပ်ခြင်း။
- (င) တိရစ္ဆာန်တစ်မျိုးချင်းအလိုက် တစ်ပိုင်တစ်နိုင်နှင့် စီးပွားဖြစ် မွေးမြူထုတ်လုပ်ခြင်း၊ မျိုးပွားဖြန့်ဖြူးခြင်း တို့အား ကောင်ရေပမာဏသတ်မှတ်၍ စစ်ဆေးကြီးကြပ်ခြင်း။

အခန်း(၄)

တိရစ္ဆာန်ထိန်းကျောင်းရေး

၅။ ဦးစီးဌာနသည် တိရစ္ဆာန်ထိန်းကျောင်းရေးအတွက် အောက်ပါလုပ်ငန်းများကို ဆောင်ရွက်ရမည်-

၈။ ပြည်နယ်ဦးစီးမှူးက ချမှတ်သည့် ဆုံးဖြတ်ချက် သို့မဟုတ် အမိန့်တစ်ရပ်ရပ်ကို မကျေနပ်သူသည် ယင်းဆုံးဖြတ်ချက် သို့မဟုတ် အမိန့်ချမှတ်သည့် နေ့မှ ရက်ပေါင်း ၃၀ အတွင်း ဝန်ကြီး ထံ အယူခံနိုင်သည်။

၉။ ဝန်ကြီး၏ ဆုံးဖြတ်ချက်သည် အပြီးအပြတ်ဖြစ်စေရမည်။

**အခန်း(၇)
တားမြစ်ချက်များ**

၁၀။ မည်သူမျှ တိရစ္ဆာန်မွေးမြူခြင်း၊ ထုတ်လုပ်ခြင်း၊ မျိုးဖြန့်ဖြူးခြင်းလုပ်ငန်းများတွင် မွေးမြူမှုစနစ်များ၊ ကူးစက် ရောဂါကာကွယ်ထိန်းချုပ်ခြင်းစနစ်များ၊ ထိန်းသိမ်း စောင့်ရှောက် ခြင်းစနစ်များ ကန့်သတ်ချက်များကို လိုက်နာဆောင်ရွက်ရန် ပျက်ကွက်ခြင်း မရှိစေရ။

၁၁။ မည်သူမျှ တိရစ္ဆာန်နှင့် ပတ်သက်၍ အောက်ပါတားမြစ်ချက် တစ်ရပ်ရပ်ကို ဖောက်ဖျက်ကျူးလွန်ခြင်းမပြုရ-

- (က) ရက်စက်ကြမ်းကြုတ်စွာခိုင်းစေခြင်း သို့မဟုတ် သတ်မှတ်ထားသော အလေးချိန်ထက် ပို၍ တင်ဆောင်ခြင်း၊ ဆွဲယူစေခြင်း။
- (ခ) နှိပ်စက်ညှဉ်းပန်းခြင်း။
- (ဂ) ကိုယ်အင်္ဂါအစိတ်အပိုင်း တစ်ခုခုကို မလိုအပ်ဘဲ ချို့တဲ့စေခြင်း။

၁၄။ မည်သူမဆို ပုဒ်မ ၁၁ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ခြောက်လထက်မပိုသော ထောင်ဒဏ်ဖြစ်စေ၊ ကျပ် ငါးသောင်းထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၁၅။ မည်သူမဆို ပုဒ်မ ၁၂ ပါ ပြဋ္ဌာန်းချက်ကို ဖောက်ဖျက် ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ ကျပ် တစ်သိန်းထက် မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

**အခန်း(၉)
အထွေထွေ**

၁၆။ တရားရုံးသည် ပုဒ်မ ၁၀ သို့မဟုတ် ပုဒ်မ ၁၁ အရ ပြစ်မှုထင်ရှားစီရင်ရာတွင် သက်ဆိုင်ရာ ပြစ်မှုအတွက် သတ်မှတ် ထားသော ပြစ်ဒဏ်ကို ချမှတ်ရမည့်အပြင် ပြစ်မှုနှင့် သက်ဆိုင်သော သက်သေခံပစ္စည်းများကို ပြည်သူ့ဘဏ္ဍာအဖြစ် သိမ်းဆည်းရန် သို့မဟုတ် ဖျက်ဆီးရန် အမိန့်ချမှတ်နိုင်သည်။

၁၇။ ဦးစီးဌာနသည် ဤဥပဒေပါ ပြစ်မှုများကို အရေးယူရာ တွင် သက်ဆိုင်ရာ မြန်မာနိုင်ငံရဲတပ်ဖွဲ့၏ အကူအညီကိုတောင်းခံ ရယူနိုင်သည်။

၁၈။ ပြည်နယ်ဦးစီးမှူးသည် ဤဥပဒေအရ မိမိအားပေးအပ် ထားသည့် လုပ်ပိုင်ခွင့်များကို ဦးစီးဌာနမှအရာရှိတစ်ဦးဦးအား လွှဲအပ်ဆောင်ရွက်စေနိုင်သည်။

၁၉။ ဤဥပဒေအရ တိရစ္ဆာန်မွေးမြူရေးလုပ်ငန်းများနှင့် ထိန်းကျောင်းခြင်း စနစ်များကို စစ်ဆေးကြီးကြပ်ရာတွင်-

- (က) လူမှုစီးပွား ထိခိုက်မှုအနည်းဆုံးဖြစ်စေရန် ဆောင်ရွက်ရမည်။
- (ခ) သဘာဝပတ်ဝန်းကျင်ထိခိုက်မှုမရှိစေရန် ဆောင်ရွက်ရမည်။
- (ဂ) ကူးစက်ရောဂါ ကာကွယ်ထိန်းချုပ်ခြင်းစနစ်များ ထိခိုက်မှုမရှိစေရန်ဆောင်ရွက်ရမည်။

၂၀။ ဤဥပဒေပါ ပြစ်မှုများကိုတရားစွဲဆိုရန်ရှိက ဦးစီးဌာန၏ တာဝန် ပေးအပ်ခြင်းခံရသူတစ်ဦးဦးက တရားရုံးသို့ ဦးတိုက်လျှောက်ထား စွဲဆိုရမည်။

၂၁။ ဤဥပဒေအရ တရားစွဲတင်ပို့သော ပြစ်မှုတစ်ရပ်ရပ်နှင့် စပ်လျဉ်းသည့် သက်သေခံပစ္စည်းသည် တရားရုံးရှေ့သို့ တင်ပို့ရန် မလွယ်ကူသော ပစ္စည်းဖြစ်ပါက ယင်းသက်သေခံပစ္စည်းကို တရားရုံးရှေ့သို့ တင်ပို့ရန်မလိုဘဲ မည်ကဲ့သို့ ထိန်းသိမ်းထားကြောင်း အစီရင်ခံစာ သို့မဟုတ် သက်ဆိုင်ရာ အခြားစာရွက်စာတမ်း အထောက်အထားများဖြင့် တင်ပြနိုင်သည်။ ယင်းသို့ တင်ပြခြင်းကို တရားရုံးရှေ့သို့ သက်သေခံပစ္စည်း တင်ပြဘိသကဲ့သို့ မှတ်ယူကာ သက်ဆိုင်ရာ တရားရုံးက ဥပဒေနှင့်အညီ စီမံခန့်ခွဲခြင်းပြုနိုင်သည်။

- (ဃ) အစာရေစာ မကျွေးဘဲထားခြင်း။
- (င) ရောဂါ သို့မဟုတ် ဒဏ်ရာများရရှိနေပါလျက် ကုသစောင့်ရှောက်မှု မပြုဘဲထားခြင်း။
- (စ) ကူးစက်ရောဂါ စွဲကပ်နေပါလျက် သို့မဟုတ် ဒဏ်ရာရရှိနေပါလျက် အများပြည်သူဆိုင်ရာ နေရာသို့လွှတ်ထားခြင်း။
- (ဆ) လမ်းများ၊ အများပြည်သူဆိုင်ရာနေရာများ၊ စိုက်ပျိုးထားသည့် လယ်မြေ၊ ယာမြေ၊ ဥယျာဉ်ခြံမြေ၊ တရားဝင်စိုက်ပျိုးထားသည့် မြေများတွင် အနှောင့်အယှက်ဖြစ်စေမည့်၊ ထိခိုက်နစ်နာစေမည့် စည်းကမ်းမဲ့လွှတ်ကျောင်းခြင်း။

၁၂။ မည်သူမျှ ဤဥပဒေပါ လုပ်ငန်းတာဝန်များ ဆောင်ရွက်သည်ကို ဝင်ရောက်စွက်ဖက်ခြင်း သို့မဟုတ် ဟန့်တားနှောင့်ယှက်ခြင်းမပြုရ။

**အခန်း(၈)
ပြစ်ဒဏ်များ**

၁၃။ မည်သူမဆို ပုဒ်မ ၁၀ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်တစ်သိန်း ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၂၂။ ဤဥပဒေပါ ပြဋ္ဌာန်းချက်များအရ သဘောရိုးဖြင့် လုပ်ငန်း တာဝန်ဆောင်ရွက်သော နိုင်ငံ့ဝန်ထမ်းတစ်ဦးဦးကို တရားမကြောင်းဖြင့်သော်လည်းကောင်း၊ ပြစ်မှုကြောင်းဖြင့်သော်လည်းကောင်း တရားစွဲဆိုခြင်းမပြုရ။

၂၃။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်နိုင်ရန်-

- (က) ဝန်ကြီးဌာနသည် လိုအပ်သော နည်းဥပဒေ၊ စည်းမျဉ်းနှင့် စည်းကမ်းများကို အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ဝန်ကြီးဌာနသည် လိုအပ်သော အမိန့် ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေအရ ကျွန်ုပ်လက်မှတ်ရေးထိုးသည်။

(ပုံ) စဝ်အောင်မြတ်
ဝန်ကြီးချုပ်
ရှမ်းပြည်နယ်အစိုးရအဖွဲ့

မာတိကာ

စဉ်	အကြောင်းအရာ	စာမျက်နှာ	
		မှ	ထိ
၁။	နိဒါန်း	၁	၁
၂။	အခန်း(၁) အမည်နှင့် အဓိပ္ပာယ်ဖော်ပြချက်	၁	၄
၃။	အခန်း(၂) ရည်ရွယ်ချက်များ	၄	၅
၄။	အခန်း(၃) တိရစ္ဆာန်မွေးမြူရေး	၅	၆
၅။	အခန်း(၄) တိရစ္ဆာန်ထိန်းကျောင်းရေး	၆	၈
၆။	အခန်း(၅) စီမံခန့်ခွဲရေးနည်းလမ်းအရ အရေးယူခြင်း	၈	၈
၇။	အခန်း(၆) အယူခံခြင်း	၈	၉
၈။	အခန်း(၇) တားမြစ်ချက်များ	၉	၁၀
၉။	အခန်း(၈) ပြစ်ဒဏ်များ	၁၀	၁၁
၁၀။	အခန်း(၉) အထွေထွေ	၁၁	၁၃

ပြည်ထောင်စုသမ္မတမြန်မာနိုင်ငံတော်
ရှမ်းပြည်နယ်လွှတ်တော်
တောင်ကြီးမြို့

ရှမ်းပြည်နယ်
တိရစ္ဆာန်မွေးမြူရေးနှင့် စနစ်တကျထိန်းကျောင်းရေးဥပဒေ
(၂၀၁၅ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၆။)

ရှမ်းပြည်နယ်လွှတ်တော်က ထုတ်ဝေသည်။
၂၀၂၀ ပြည့်နှစ်